



കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ്

(1956 ലെ കമ്പനീസ് ആക്ട് പ്രകാരം രൂപീകൃതം) CIN:U40100KL2011SGC027424
ചീഫ് സേഫ്റ്റി കമ്മീഷണറുടെ കാര്യാലയം

രജി. ഓഫീസ്: വൈദ്യുതി ഭവനം, പട്ടം, തിരുവനന്തപുരം , വെബ്സൈറ്റ്: www.kseb.in

ഫോൺ (ഓഫീസ്): 0471 2514554 ഫാക്സ്: 0471 2440455 ഇമെയിൽ: safety@kseb.in



സംഗ്രഹം

തിരുവനന്തപുരം വൈദ്യുതിഭവനിൽ നടന്ന സുരക്ഷാ പരിശോധനയുടെ അടിസ്ഥാനത്തിൽ സുരക്ഷയുമായി ബന്ധപ്പെട്ട് നടപ്പിലാക്കേണ്ടതായ കാര്യങ്ങളെ സംബന്ധിച്ച് - ഉത്തരവ് പുറപ്പെടുവിക്കുന്നു.

കോർപ്പറേറ്റ് ഓഫീസ് (എസ് ബി യു - ജി / ഇ)

ഓഫീസ് ഉത്തരവ് (സി.എം.ഡി) നം : 1093 / 2019 (സി.എസ്.സി/സേഫ്റ്റി/ 2019-20/ 153) തിരുവനന്തപുരം തീയതി : 21.06. 2019

പരാമർശം : ചീഫ് സേഫ്റ്റി കമ്മീഷണറുടെ 17.06.2019 -ലെ CSC/safety/ General/ 2019-20/ 153 നമ്പർ കുറിപ്പ്.

ഉത്തരവ്

തിരുവനന്തപുരം വൈദ്യുതിഭവനിൽ 22.05. 2019 രാവിലെ 10.30-ന് ചീഫ് വിജിലൻസ് ഓഫീസർ, ചീഫ് പെക്സണൽ ഓഫീസർ, ഇലക്ട്രിക്കൽ ഇൻസ്പെക്ടറേറ്റ്, ഫയർ & റെസ്ക്യൂ ഡിപ്പാർട്ട്മെന്റ്, വൈദ്യുതി ഭവനിലെ സിവിൽ / ഇലക്ട്രിക്കൽ വിഭാഗങ്ങൾ, സുരക്ഷ വിഭാഗം എന്നിവർ ചീഫ് സേഫ്റ്റി കമ്മീഷണറുടെ ക്യാമ്പിനിൽ യോഗം കൂടുകയും തിരുവനന്തപുരം വൈദ്യുതി ഭവനിലെ നിലവിലുള്ള സുരക്ഷാ സംവിധാനങ്ങളെക്കുറിച്ച് വിശദമായി ചർച്ച ചെയ്യുകയും, തുടർന്ന് വൈദ്യുതി ഭവനിലെ പത്ത് നിലകളിലും സംയുക്തമായി സുരക്ഷാ പരിശോധന നടത്തുകയും ചെയ്തു. ഈ സുരക്ഷാ പരിശോധനയിൽ ശ്രദ്ധയിൽ പെട്ട വസ്തുതകളുടെ അടിസ്ഥാനത്തിൽ തിരുവനന്തപുരം വൈദ്യുതി ഭവനിൽ സുരക്ഷയുമായി ബന്ധപ്പെട്ട് നടപ്പിലാക്കേണ്ട കാര്യങ്ങൾ വിശദമായി പ്രതിപാദിച്ചുകൊണ്ട് ചീഫ് സേഫ്റ്റി കമ്മീഷണർ സൂചന കുറിപ്പ് സമർപ്പിച്ചിരുന്നു. മേൽ സൂചന കുറിപ്പിൽ പ്രതിപാദിച്ചിട്ടുള്ള കാര്യങ്ങൾ ഘട്ടം ഘട്ടമായി നടപ്പാക്കുന്നതിന് ചെയർമാൻ & മാനേജിംഗ് ഡയറക്ടർ അംഗീകാരം നൽകിയതിന്റെ അടിസ്ഥാനത്തിൽ ചുവടെ കാണിച്ചിട്ടുള്ള തീരുമാനങ്ങൾ എടുക്കുകയുണ്ടായി.

- തിരുവനന്തപുരം വൈദ്യുതി ഭവൻ ആസ്ഥാന മന്ദിരത്തിന് ഫയർ & റെസ്ക്യൂ വകുപ്പിന്റെ NOC ലഭ്യമാകുന്നതിനുള്ള നടപടി സ്വീകരിക്കണം.
- അത്യാവശ്യ ഘട്ടത്തിൽ ജീവനക്കാരുടെ സുരക്ഷയെ സംബന്ധിച്ച ഒരു ആക്ഷൻ പ്ലാൻ (ആരൊക്കെ എന്തൊക്കെ ചെയ്യണമെന്നത് സംബന്ധിച്ച്) നിലവിലില്ല. അവശ്യ സന്ദർഭങ്ങളിൽ(ഫയർ ഇവാക്യൂേഷൻ പോലുള്ളവ) ജീവനക്കാർക്ക് സുരക്ഷിതമായി പുറത്തുകടക്കാൻ ഉതകുന്ന രീതിയിലുള്ള ഒരു ആക്ഷൻ പ്ലാൻ തയ്യാറാക്കുകയും, ഇതിന്റെ പ്രവർത്തനങ്ങൾക്കായി വൈദ്യുതി ഭവനിലെ ഓരോ നിലയിലും ഉള്ള ജീവനക്കാരെ ഉൾപ്പെടുത്തി ഒരു ടീം രൂപീകരിക്കുകയും, ഡിസാസ്റ്റർ മാനേജ്മെന്റ് ആവശ്യമുള്ള സന്ദർഭങ്ങൾക്ക് വേണ്ട പരിശീലനം ജീവനക്കാർക്ക് നൽകുകയും വേണം.
- വൈദ്യുതി ഭവനിൽ നിലവിലുള്ള എല്ലാ സേഫ്റ്റി ഉപകരണങ്ങളുടെയും സ്ഥാനം രേഖപ്പെടുത്തിയ ഡയഗ്രാം (location map) എല്ലാ നിലകളിലും സ്ഥാപിക്കേണ്ടതാണ് .
- സെക്യൂരിറ്റി ജീവനക്കാർക്കടക്കം ഫയർ ഫൈറ്റിങ്ങിൽ പരിശീലനം നൽകണം.
- മുകളിൽ പറഞ്ഞിട്ടുള്ള എല്ലാ ക്രമീകരണങ്ങളും ആയ ശേഷം ഫയർ & റെസ്ക്യൂ വിഭാഗത്തിന്റെ സഹകരണത്തോടു കൂടി വൈദ്യുതി ഭവൻ ആസ്ഥാനത്ത് മോക് ഡ്രിൽ നടത്തണം.

"ഭരണഭംഗം മാത്രമാണ്"

- പ്രധാന സ്റ്റേയർകേസിന്റെ ഹാൻഡ് റെയിലിന് മതിയായ ഉയരമില്ലാത്തതിനാൽ താഴെ വീഴാതിരിക്കാനും, വീണാൽ താഴത്തെ നിലയിലെ തറയിൽ വന്നിടിച്ചു അപകടം ഉണ്ടാകാതിരിക്കാനും ആവശ്യമായ സംവിധാനം ഉണ്ടാക്കണം.
- വൈദ്യുതി ഭവനിലെ 9-0 നിലയിലുള്ള ആഡിറ്റോറിയത്തിന് നിലവിൽ ഒരു എക്സിറ്റ് മാത്രമാണുള്ളത്. അതിനാൽ ഈ ആഡിറ്റോറിയത്തിൽ നിന്നും എല്ലാ നിലകളിലേക്കും ബന്ധിപ്പിക്കാവുന്ന തരത്തിൽ അനുയോജ്യമായ ഒരു എമർജൻസി എക്സിറ്റ് കൂടി സ്ഥാപിക്കേണ്ടതാണ്.
- നിലവിലുള്ള വാട്ടർ ഫയർ ഫൈറ്റിംഗ് സിസ്റ്റം ഇപ്പോഴുള്ള ഏരിയയ്ക്ക് അപര്യാപ്തമായതിനാൽ ആവശ്യമായ രീതിയിൽ നവീകരിക്കേണ്ടതാണ്.
- വൈദ്യുതി നിലച്ചാൽ ജനറേറ്ററിൽ പ്രവർത്തിക്കുന്ന ഫയർ ഫൈറ്റിംഗ് സിസ്റ്റം ആക്കണം ഇതിന് വേണ്ടി വൈദ്യുതി ഇല്ലാത്ത സാഹചര്യത്തിൽ ഫയർ പമ്പുകൾ കാര്യക്ഷമമായി പ്രവർത്തിപ്പിക്കുന്നതിനുള്ള ഒരു ജനറേറ്റർ സ്ഥാപിക്കണം.
- വൈദ്യുതി ഭവനിൽ ബാസ്കറ്റ് ബോൾ കോർട്ടിന് അടുത്തായിട്ടുള്ള നിലവിലുള്ള Fire Assembly Point കൂടാതെ അനുയോജ്യമായ മറ്റ് സ്ഥലങ്ങൾ കൂടി തിരഞ്ഞെടുക്കേണ്ടതും അവിടെ Fire Assembly Point സൈൻ ബോർഡ് സ്ഥാപിക്കേണ്ടതുമാണ്.
- വൈദ്യുതി ഭവനിൽ നിലവിലുള്ള ചെറിയ സ്റ്റേയർകേസിൽ എല്ലാ നിലകളിൽ നിന്നും പുറത്തേയ്ക്ക് എമർജൻസി എക്സിറ്റ് നൽകി പുനക്രമീകരിക്കേണ്ടതാണ്.

മുകളിൽ പ്രതിപാദിച്ചിട്ടുള്ള കാര്യങ്ങൾ ഘട്ടം ഘട്ടമായി നടപ്പാക്കുന്നതിന് വൈദ്യുതി ഭവൻ സിവിൽ ഡിവിഷനെ ചുമതലപ്പെടുത്തിക്കൊണ്ട് ഇതിനാൽ ഉത്തരവ് പുറപ്പെടുവിക്കുന്നു.

ചെയർമാൻ & മാനേജിംഗ് ഡയറക്ടറുടെ
ഉത്തരവിൻ പ്രകാരം

Sd/-

പി. ജി. ഉണ്ണികൃഷ്ണൻ
സെക്രട്ടറി (ഭരണം)

പകർപ്പ്: ചെയർമാൻ & മാനേജിംഗ് ഡയറക്ടറുടെ ടി.എ / ഡയറക്ടർ (ഡി & ഐ റ്റി) യുടെ ടി.എ / ഡയറക്ടർ (എസ്.സി.എം, സി.പി, ജി - ഇ & സേഫ്റ്റി) യുടെ ടി.എ / ഡയറക്ടർ (ടി & എസ്.ഒ) യുടെ ടി.എ / ഡയറക്ടർ (ജി - സി & എച്ച്.ആർ.എം) യുടെ ടി.എ / ചീഫ് എഞ്ചിനീയർ സിവിൽ കൺസ്ട്രക്ഷൻ സൗത്ത് / എക്സിക്യൂട്ടീവ് എഞ്ചിനീയർ സിവിൽ ഡിവിഷൻ, തിരുവനന്തപുരം / സി. എ ടു സെക്രട്ടറി (ഭരണം) / ലൈബ്രറി/ സ്റ്റോക്ക് ഫയൽ/ ഫെയർ കോപ്പി സെക്ഷൻ

ഉത്തരവിൻ പ്രകാരം

അസിസ്റ്റന്റ് എഞ്ചിനീയർ (സേഫ്റ്റി)